

महिला आईपीएल में खेलती दिख सकती हैं मिताली राज



मुंबई (एजेंसी)। भारत की पूर्व कप्तान और दिग्गज खिलाड़ी मिताली राज ने इसी साल अंतरराष्ट्रीय क्रिकेट को अलविदा कह दिया था। हालांकि, अब उन्होंने महिला आईपीएल को लेकर बड़ा बयान दिया है। मिताली ने कहा कि वह आईपीएल को ध्यान में रखी हुई हैं और समय आने पर इस पर फैसला लेंगी। ऐसे में फेन्स मिताली को एक बार फिर क्रिकेट खेलता हुआ देख सकते हैं। महिला आईपीएल की शुरुआत अगले साल से होने जा रही है। मिताली ने पिछले महीने 23 साल के शानदार अंतरराष्ट्रीय करियर के अंत की घोषणा की थी। उन्होंने 232 वनडे मैचों में 50 से अधिक की औसत से 7,805 रन बनाए। इसके अलावा उन्होंने 89 टी 20 अंतरराष्ट्रीय में 2,364 रन बनाए। साथ ही 12 टेस्ट में 699 रन बनाए, जिसमें एक शतक और चार अर्धशतक भी शामिल हैं। मिताली ने कहा- महिला आईपीएल के पहले संस्करण का हिस्सा बनना प्यारा होगा। मैं उसमें खेलने के विकल्प पर फिलहाल

विचार कर रही हूँ। मैंने अभी तक फैसला नहीं किया है। महिला आईपीएल होने में कुछ और महीने बाकी हैं। इसके अलावा पूर्व भारतीय महिला क्रिकेट कप्तान हरियाणा के रोहतक की शेफाली वर्मा की प्रतिभा से काफी प्रभावित हैं। उन्होंने कहा- शेफाली खिलाड़ियों की दुर्लभ नस्ल वाली हैं। वह उस पीढ़ी का प्रतिनिधित्व करती हैं तो अकेले ही मैच जिताने की क्षमता रखती हैं। हाल ही में क्रिकेट से संन्यास लेने वाली मिताली ने कहा कि 18 वर्षीय खिलाड़ी के शॉट काफी अच्छे होते हैं। मिताली ने कहा कि वह उसके खेल की प्रशंसा करें। उन्होंने कहा- शेफाली किसी भी टीम के खिलाफ भारत को अकेले जीत दिला सकती हैं। ऐसे खिलाड़ी शायद एक पीढ़ी में एक बार मिलते हैं। मिताली ने यह बात आईपीएल के 100 पसंट क्रिकेट पोडकास्ट में कही। मिताली ने कहा- उन्होंने शेफाली को घरेलू मैचों के दौरान रेलवे के खिलाफ खेलते हुए देखा था। उसने अर्धशतक लगाया था। उसमें ऐसे खिलाड़ी की झलक देखने को मिली, जो अकेले ही मैच का रुख मोड़ सकती हैं। मिताली ने कहा- उसने महिला आईपीएल की चैलेंजर टॉफी में हमारी टीम बेलोपिटी से खेला था। उसके अंदर गजब की क्षमता है। वह गेंद को सीमारेखा के पार पहुंचाना चाहती है।



धोनी की पत्नी साक्षी ने दिखाया मेकअप का अनोखा तरीका

मुंबई (एजेंसी)। भारतीय टीम के पूर्व कप्तान की पत्नी साक्षी धोनी सोशल मीडिया पर काफी एक्टिव रहती हैं। वह इंस्टाग्राम पर अपनी, बेटी जीवा और धोनी की तस्वीरें या वीडियो शेयर करती रहती हैं। इसी बीच साक्षी ने इंस्टाग्राम पर एक और वीडियो शेयर किया है। इसमें उन्होंने मेकअप का अनोखा तरीका बताया है। इसे देखकर आप हैरान रह जाएंगे। साक्षी अपनी खूबसूरती से करोड़ों दिलों पर राज करती हैं। वह किसी बॉलीवुड एक्ट्रेस से कम नहीं हैं। हालांकि, वह अपनी त्वचा और खूबसूरती के लिए



प्राकृतिक चीजों का इस्तेमाल करती हैं। खुद साक्षी ने अपने इंस्टाग्राम के जरिए फैंस को यह बात बताई है हाल ही में साक्षी ने अपने ऑफिशियल इंस्टाग्राम

लगाती है। इसके बाद चेरी को ब्लशर के रूप में इस्तेमाल करती हैं और अपने गालों पर लगाती हैं। इसके बाद साक्षी चेरी को फिर से नाक पर लगाती हैं। अंत में साक्षी उस चेरी को खा लेती हैं। साक्षी ने इस वीडियो के कैप्शन में फ्रूट मेकअप चैलेंज को स्वीकार करते हुए लिखा- क्यों नहीं। सोशल मीडिया पर साक्षी का यह वीडियो तेजी से वायरल हो रहा है और अब तक तीन लाख से ज्यादा लोग इसे लाइक कर चुके हैं। वहीं, इस वीडियो पर रॉबिन उथपा की पत्नी शीतल ने भी कमेंट किया है।

विराट कोहली 2019 वर्ल्ड कप के बाद से सबसे ज्यादा रन बनाने वाले भारतीय बल्लेबाज



32 महीने से विराट कोहली ने नहीं लगाया कोई शतक, फिर भी सबसे ज्यादा रन बनाने वाले भारतीय बल्लेबाज

मुंबई (एजेंसी)। भारत के स्टार बल्लेबाज विराट कोहली इन दिनों आलोचकों के निशाने पर चल रहे हैं। रन बनाने के लिए जुड़ रहे विराट को टी-20 वर्ल्ड कप से पहले भारतीय टीम से निकालने की मांग की जा रही है। तीन साल पहले तक विराट कोहली को पूरी दुनिया में रन मशीन बोला जाता था, लेकिन अब स्थितियां यह बन पड़ी हैं कि उन्हें इस साल ऑस्ट्रेलिया में होने वाले टी-20 विश्व कप से बाहर करने की चॉतरफा आवाज बुलंद होने लगे पड़ी है।

कई क्रिकेटर्स विराट की कर रहे आलोचना


कप्तान रोहित शर्मा अपने साथी विराट की खराब फॉर्म का बचाव करने में लगे हैं, लेकिन दिग्गज कपिल देव, सुनील गावस्कर और वीरेंद्र सहवाग की ओर से उठाए गए सवालियों को नजरअंदाज करना बीसीसीआई और चयनकर्ताओं के लिए मुश्किल बनाता जा रहा है। हालांकि, विराट कोहली को लेकर एक दिलचस्प आंकड़ा ऐसा है जो आपको हैरान कर देगा। विराट तीनों फॉर्मेट मिलाकर भारत की ओर से सबसे ज्यादा रन बनाने वाले भारतीय बल्लेबाज हैं। तीन साल पहले किसी ने यह सोचा भी नहीं था कि विराट अपनी बल्लेबाजी को लेकर सवालिया निशानों के घेरे में होंगे। तीनों प्रारूपों में उनका प्रदर्शन ही कुछ इस तरह का था। उन्होंने 2019 वर्ल्ड कप के फाइनल तक 380 मैचों की 421 पारियों में 56.31 की शानदार औसत से 20,162 रन बनाए थे। हालांकि, 2019 वनडे वर्ल्ड कप के फाइनल के बाद से अंतरराष्ट्रीय क्रिकेट में उनके बल्ले से कुछ खास रन नहीं निकला है, जब से उनका औसत गिर गया है। विराट ने 2019 वर्ल्ड कप के फाइनल के बाद तीनों प्रारूपों में खेले 83 मैचों में 41.92 की औसत से महज 3564 रन बनाए हैं। हालांकि, इस मामले में भी वह बेस्ट रहे हैं। इस दौरान तीनों फॉर्मेट मिलाकर विराट से ज्यादा किसी भारतीय बल्लेबाज ने रन नहीं बनाए हैं। विराट के बाद रोहित शर्मा 70 मैचों में 3318 रन बनाकर दूसरे नंबर पर हैं। वहीं, ऋषभ पंत 75 मैचों में 2593 रन बनाकर लिस्ट में तीसरे नंबर पर हैं। 2019 वर्ल्ड कप के बाद से तीनों फॉर्मेट मिलाकर सबसे ज्यादा रन बनाने वाले बल्लेबाज की बात करें तो टॉप पर पाकिस्तान के बाबर आजम हैं। उन्होंने इस दौरान 82 मैचों की 90 पारियों में 55.23 की औसत से 4474 रन बनाए हैं। वहीं, इंग्लैंड के जो रूट 56 मैचों की 89 पारियों में 4124 रन बनाकर दूसरे नंबर पर हैं। विराट ओवरऑल लिस्ट में तीसरे नंबर पर हैं।

ललित मोदी ने फिर किया सुष्मिता का जिफ्र




मुंबई (एजेंसी)। केआरके उर्फ कमल आर खान ने एकता कपूर पर कोरियन स्क्रिप्ट चुराने का आरोप लगाया था, जिसका जवाब देते हुए एकता कपूर ने कहा, %जो कोई भी इस स्क्रिप्ट को सुनेगा उसे यह पसंद आएगी। इसे किसी अन्य भाषा में नहीं बनाया गया है। मुझे नहीं पता कि मिस्टर केआरके कौन-सी कोरियन सीरीज देख रहे हैं। लेकिन मुझे लगता है कि केआरके मुझे ज्यादा जानते हैं। ललित मोदी ने अपने इंस्टाग्राम अकाउंट पर एक पोस्ट शेयर किया है। पोस्ट को शेयर करते हुए ललित ने ना सिर्फ ट्रोल को कराया जवाब दिया बल्कि मीडिया पर भी निशाना साधा है। कुछ मिनट पहले ही शेयर किए गए इस पोस्ट में ललित मोदी ने एक कार्टून शेयर किया है, जिसमें चार अलग-अलग खबरें दिखाई गई हैं। इन चार खबरों में से एक खबर ललित और सुष्मिता के रिलेशनशिप की थी है। पढ़िए खबर में क्या लिखा था...

लवलीना के ट्वीट से हड़कंप खेल मंत्री मामले पर रख रहे नजर



मुंबई (एजेंसी)। ओलंपिक पदक विजेता बॉक्सर लवलीना बोरगोहेन के ट्वीट ने देश में हड़कंप मचा कर रखा दिया है। दरअसल, रविवार की रात मुख्य खेल गांव कॉमनवेल्थ गेम्स बर्मिंघम (सीजीबी) के वेलकम सेंटर में आयर्लैंड से पहुंची पूरी भारतीय बॉक्सिंग टीम को मान्यता कार्ड जारी कर दिए गए, लेकिन लवलीना की कोच संस्था गुरुंग का कार्ड नहीं बना। नतीजन उन्हें नजदीक के ही एक होटल में ठहराना पड़ा। सोमवार की सुबह लवलीना को तैयारी कराने के लिए संस्था खेल गांव के मुख्य द्वार पर पहुंची, लेकिन उनके पास मान्यता कार्ड नहीं होने के चलते उन्हें सिक्वोरिटी गार्ड ने खेल गांव में नहीं घुसने दिया। इसके बाद लवलीना ने ट्वीट कर बताया इसकी शिकायत कि उनके कोच को बर्मिंघम राष्ट्रमंडल खेलों के लिए खेल गांव में एंट्री नहीं दी जा रही है, जबकि आठ दिन बाद राष्ट्रमंडल खेलों में उनका मुकाबला है। ऐसे में लवलीना की तैयारी बाधित हो रही है। लवलीना के इस ट्वीट ने मैनेजमेंट पर सवाल खड़े कर दिए। इसके बाद भारतीय खेल मंत्रालय ने एक्शन लेते हुए इंडियन ओलंपिक एसोसिएशन से बातचीत की है। खेल मंत्रालय ने आईओए को मामले में तत्काल हस्तक्षेप करने के लिए कहा है। सूत्रों के मुताबिक, खेल मंत्रालय ने आईओए से आग्रह किया है कि लवलीना को निजी कोच संस्था गुरुंग को मान्यता दी जाए, ताकि मुक़ेबाज अपनी आवश्यकता के अनुसार प्रशिक्षण ले सके। मंत्रालय ने आईओए को कॉमनवेल्थ फेडरेशन से तत्काल बात करने के भी निर्देश दिए हैं। केंद्रीय खेल मंत्री अनुराग ठाकुर खुद लवलीना बोरगोहेन के मामले को देख रहे हैं। उन्होंने मंत्रालय के अधिकारियों को भारतीय ओलंपिक संघ (आईओए) के संपर्क में रहने और जल्द से जल्द इस मुद्दे को हल करने का निर्देश दिया है। वहीं, इस मामले में पर लवलीना की कोच संस्था गुरुंग की प्रतिक्रिया भी सामने आई है। संस्था ने कहा- हम उम्मीद करते हैं कि हमारे सभी मुक़ेबाज पदक जाएंगे। खिलाड़ी हमेशा चाहते हैं कि उनके कोच उनके साथ रहें। मैं लवलीना को प्रशिक्षित नहीं कर पा रही हूँ, क्योंकि मुझे खेल गांव में प्रवेश करने की अनुमति नहीं है। मुझे उम्मीद है कि आज यह समस्या हल हो जाएगी, वरना मैं उसे ट्रेनिंग नहीं दे पाऊंगी। वहीं, भारतीय महिला बॉक्सिंग टीम के कोच भास्कर भट्ट ने कहा है कि लवलीना की कोच अब टीम के साथ हैं और सभी समस्या का समाधान बॉक्सिंग फेडरेशन ऑफ इंडिया और आईओए ने कर लिया है। हमारे सभी मुक़ेबाज आगामी राष्ट्रमंडल खेलों के लिए तैयार हैं। हमें उम्मीद है कि हमारे सभी खिलाड़ी देश के लिए पदक जाएंगे।



फ़ेडी की स्ट्रीमिंग में ओटीटी प्लेटफॉर्म को दिलचस्पी नहीं मुश्किलों में फंसे कार्तिक आर्यन

मुंबई (एजेंसी)। कार्तिक आर्यन भूल भुलैया 2 को सफलता के बाद से काफी चर्चा में हैं। दरअसल उनका आने वाली फिल्म शहजादा की शूटिंग चल रही है और वह इसके सेट से अक्सर तस्वीरें साझा करते रहते हैं। इसके अलावा वह इन दिनों रोमांटिक थ्रिलर फिल्म %फ़ेडी% को लेकर सुर्खियां बटोर रहे हैं। लेकिन कार्तिक आर्यन की ये फिल्म इन दिनों मुश्किलों में फंसी नजर आ रही है। इस फिल्म का निर्देशन %वीरे दी वेडिंग% फेम शशांक घोष ने किया है। दरअसल इस फिल्म को पहले सीधा ओटीटी प्लेटफॉर्म पर रिलीज किया जाना था, लेकिन अब ऐसा नहीं हो रहा है। कार्तिक आर्यन ज्यादातर रोमांटिक कॉमेडी फिल्मों के लिए जाने जाते हैं। उनका कॉमेडी अंदाज फैंस को बहुत पसंद भी आता है। लेकिन कुछ अलग करने की चाहत में कोरोना काल में कार्तिक आर्यन की फिल्म धमाका को सीधे ओटीटी पर रिलीज किया गया था। ये एक एक्शन थ्रिलर फिल्म थी, लेकिन इस फिल्म को दर्शकों ने सिर से नकार दिया था। अब उनकी दूसरी फिल्म फ़ेडी को संकट का सामना करना पड़ रहा है।

ओटीटी प्लेटफॉर्म ने किया मना

फ़ेडी के मेकर्स ने इसको रिलीज करने के लिए कई ओटीटी प्लेटफॉर्म से संपर्क किया, लेकिन ओटीटी ने सीधे उनकी फिल्म को लेने से मना कर दिया है। उनका कहना है कि पहले निर्माता इस फिल्म को थियेटर में रिलीज करें। दरअसल धमाका के ओटीटी पर पर्लॉप होने के बाद प्लेटफॉर्म की इसमें दिलचस्पी नहीं है।

सिनेमाघरों में रिलीज हो सकती है फ़ेडी

कार्तिक आर्यन की ज्यादातर फिल्मों हिट ही रही हैं। ऐसे में निर्माताओं को इस फिल्म को सीधे ओटीटी पर रिलीज करने को लेकर परेशानी का सामना करना पड़ रहा है। ऐसे में भूल भुलैया 2 की शानदार सफलता के बाद अब फ़ेडी को सिनेमाघरों में रिलीज करना एक सही फैसला हो सकता है।

